

Settembru - Ottubru 1994

Nru. 80

Il-Kelma ta' l-Arcipriet

ABJAD u ISWED

Din l-istorja ġrat tassew ġewwa Tavola Calda, il-Isvizzera. Wahda sinjura, ta' ċerta eta' hadet platt minestra minn fuq il-bank, u malli waslet fuq il-mejda u poggiet biex tiekol, ttendiet li kienet insiet iġġbi l-imgharfa. Qamet minn postha u marret ġabet wahda minn fuq mejda li kienet kollha kemm hi mimlija bil-posati.

Malli waslet lura lejn il-mejda, rat wiehed raġel iswed, bil-platt taghha tal-minestra, qiegħed jiekol minnu bl-imgharfa tiegħu. Għall-ewwel telgħalha, u kienet ser taqbad tgħajjat miegħu, iżda, qalet li ahjar tiegħu bil-kalma. Poggiet quddiemu u tawwlet idha biex ressqet il-platt lejha. Dak l-iswed tbissem, u tawwal idu hu wkoll, u ġibed il-platt lejha. Iżda halliħ fin-nofs bejniethom, filwaqt li stedinha tiekol hu wkoll mill-istess platt.

Hekk kif intemmet il-minestra kollha, l-iswed qam minn postu, u bis-sinjali talab lil dak is-sinjura biex tibqa' bil-qiegħda u tistenna ftit. Telaq minn hemm, u ftit wara deher ġej bi platt kbir mimli chips. Poggiet fin-nofs u reġa stieden lis-sinjura tiekol minnu hi ukoll. Wara ftit, icchips sparixxew mill-platt. L-iswed qam, sellem u telaq il-barra.

Is-sinjura baqgħet għal ftit skantata b'dak kollu li ġara. Qamet u ġiet biex titlaq hi wkoll. iżda ttendiet li l-basket li kelliha mad-dahar is-siġġu kien sparixxa. Qalbha għamlet tikk. U qalet bejna u bejn ruhha: "Mela il-ahħar mill-ahħar għalhekk

aljenani bil-minestra u bic-chips. Biex jehodli l-basket. Ja halliel li hu! Fil-basket kelli iktar minn 200 Frank!!" U erħitilha biex toħroġ tftitex lil dak l-iswed. Iżda hekk kif meddet xi żewġ passi rat il-basket taghha ma' dahar ta' siġġu, xi żewġ fillieri iktar 'il hemm minn fejn kienet qağħdet hi. U quddiem dak is-siġġu, fuq il-mejda kien hemm platt minestra mhux minsus.

Minnufih ittendiet x'kien ġara! Ma kienx dak ir-raġel l-iswed li kelliha l-minestra, iżda kienet hi li żbaljat il-mejda u flok qağħdet f'postha, poggiet bil-qeğħda u kielel il-minestra u chips ta' l-iswed.

■ Ahna naqghu f'dawn l-

Iżbalji?

Kos! Kemm isiru żbalji bħal ma ġara f'din l-istorja. Kemm nahslu niġġudikaw lil dak u lil dik, mingħalina li ahna biss qeğħdin fis-sewwa u fid-dritt; mentri nkunu fl-iżball ahna stess.

Min jaf kemm inkwiet naqilghu bla bżonn, fuq suspett, kelma żejda, dubju li noholqu.....Min jaf kemm nies sfaw vittma tat-timbrri li ahna



nağħtuhom! Persuna għandna qed narawha l-ewwel darba, niġġudikawha. Niżnuha. Il-ğwaj hu li waqt li niżnuha nużaw il-miżien tagħna, li hafna drabi ma tantx ikun korrett biżżejjed. Min jaf kemm nies barrejna f'qalbna għal ta' xejn b'xejn. Bla ma kellna dritt; bla ma kellna provi.

U dan mhux sew.

L-ewwelnett għaliex Ġesu' stess qalilna li ma għandna niġġudikaw lil hadd. Ma għandna l-ebda dritt niġġudikaw. Hadd ma hu ma' hadd. Hafna drabi ahna naraw biss il-qoxra ta' barra. U kif nafu: l-qoxra kapaċi tinganna. Mhux darba jew tnejn tixtru

IL-BELT

VICTORIA

RIVISTA TA' KULL XAHREJN

Uffiċċju Editorjali
CENTRU PARROKKJALI SAN GÖRG
Triq il-Karita', Victoria, Għawdex.
Tel: 556377


✉ **Donazzjonijiet għar-Rivista**

• George Borg - Kanada: 50 CAN\$ • G.C. : Lm20
• Can.S. Camilleri: Lm2 • Chev. J. Grima :
Kanada: Lm10 • Kan. On. C. Grima: Lm5 • Jos. &
Esther Formosa: Lm5 • Anton Pace (Malta): Lm2

HINIJIET TAL-QUDDIES FIL-GHAXIJA

Hdud u Festi: Fi-4.00pm u fil-5.30pm

Matul il-Gimgha: Fil-5.00pm u fis-6.30pm

Editorjal... 

IL-MARDA LI TIFNINA

Ma tgħaddix ġurnata waħda li fiha ma naqrawx jew nisimgħu dwar mard serju li qed jifni lid-dinja u jħalli hafna u hafna vittmi. Żgur li ma hawnx persuna waħda li ma semgħetx bil-marda tal-AIDS; żgur ukoll li għandna xxukkjati minn xeni tal-biża li rajna fuq it-T.V. tal-marda tal-Kolera, tal-Pesta u mard ieħor li qed itemm numru bla għadd ta' bnedmin, speċjalment fil-pajjiżi sotto-żviluppatti.

Ahna pajjiżna, għal grazzja t'Alla, ma nistgħux ngħidu li qed ikollna nhabtu wiċċna ma dan it-tip ta' mard, għalkemm, kull tant żmien, nisimgħu ukoll b'Maltin bħalina li jkunu ntrikbu mill-marda tal-AIDS u jkunu f'xi'er il-mewt.

Iżda xorta waħda ninsabu mheddin minn marda oħra: marda li donna ma tantx tippreokkupana; marda li qed tagħmel straġi sħiħa fis-setturi kollha ta' pajjiżna. Din hija marda speċjali li tissejjah APATIJA. Hija marda li tidhol inkiss inkiss fik, u bil-mod il-mod iġġib fix-xejn l-entuzjażmu li jista' jkolluk, il-hegga li jkun hemm ġewwa fik.

Diżgrazzjatament pajjiżna qed jintriċeb biha. U meta ngħidu pajjiżna irrid niĥmu l-oqsma kollha ta-Soċjeta Maltija, saħansitra l-Knisja.

● **Apatija fl-hdan il-familja:** fejn qabel il-membri kollha kienu jinsistu li jgħinu lil xulxin, b'kull mezz, f'kull sitwazzjoni, il-kum qed naraw lill-istess membri fejn habat habat u fejn laqat laqat. Ma jimporthomx mill-membri l-oħra, u ma jagħmlu l-ebda sforz biex ikunu ta' ġid għall-oħrajn.

● **Apatija fuq il-postlijiet tax-xogħol:** M'hemm dik il-hegga. Ma għadhux jeżisti dak l-impenn biex l-affarijiet isiru sew. L-aqwa li l-paga dahlet. L-importanti li r-rota ddu. Ma għadiex teżisti dik il-pika miegħek innifsek biex ittejjeb il-prodott li tkun qed tagħmel. Ma jimpurtax jekk bi traskuraġni nistgħu nkunu ta' detriment għall-azjenda li magħha naħdmu, u ta' periklu għall-istess impieg tagħna u ta' l-haddiema l-

oħra. Dhul tard għax-xogħol, u tluq kmieni minn fuq il-lant tax-xogħol, bi-iskuża li hekk qed jagħmlu l-oħrajn, jew inkella għaliex ma hemmx x'tagħmel.

● **Apatija fid-divertiment:** Maġa li ma tistennix u li tiskantak. Nieħdu gost bid-divertiment u niftixx, iżda nippretendu li haddieħor johlolqina hu d-divertiment. Ahna nridu kolloxx lest: il-flus mhix problema; inhallas u nsib. Nordna u jġibuli. Imma tgħidliniex biex immidu idejna. Liġna halluna gallerija. Iridu nirbu l-kampjonat tal-football, iżda għat-training ma taranihix b'nemes. Iridu ntelgħu biċċa xogħol fuq il-palk, iżda provi jdejjqna. Kolloxx sew u kolloxx jgħaddi.

● **Apatija fil-Knisja:** Il-parti l-kbira minna l-Maltin mexjin fuq il-prinċipju hekk imsejjah ta' "least effort". Quddies bil-hafna nhar ta' Hadd u ġie ukoll il-naqbzuh. It-talb sar żejjed għalina, sar idejjaqna, nistgħu ngħaddu mingħajru. Attivitajiet sbieħ ta' ebda attendenza; raba li ma jridha hadd. Nippuntaw subgħajna u nipriedkaw x'suppost jagħmel haddieħor u liġna ma "jmissna qatt".

Forsi jkun hemm minn wara li jaqra dan l-Editorjal iġid: x'pessimizmu!!

Veru hekk jidher, u hekk hu. Iżda jekk ser nibqgħu imwähla f'din l-apatija li qed kullma jmur tiddomina kull settur ta' ħajjina, ma jstax ikellna futur sabih hafna. U dnuh jaħasra! Ma jixirqliniex hekk. Ahna poplu għajli, ċajtjer, attiv, kapaci noħolqu hafna u hafna inizzjattivi li huma ta' ġid għall-pajjiżna, għalina, għal hutna l-Maltin u l-Għawdxin l-oħra.

Iżda nridu nqumu mit-telqa li waqajna fiha. Ma jstax ikun li ngħamu sejnir hekk. X'aktarx li din l-apatija hija wild it-tendenza li wrietna li nippretendu lill-oħrajn jagħmlu kolloxx għalina. Xieraq li hawnhekk infakru f'sentenza li l-mibki John F. Kennedy kien qal fid-diskors memorabbli tiegħu meta kien ha il-hatra ta' President ta' l-Istati Uniti tal-Amerika: "**Togghodx tistaqsi x'ser jagħmel għalik pajjiżek: iżda staqsi int x'ser tagħmel għall-pajjiżek!**"

Jekk irridu kapaci. Ma aħniex inqas minn haddieħor. U meta kullhadd ta s-sehem tiegħu, kien fl'liema settur kien, dejjem irnexxielna nieħdu frott bil-abbundanza. Inxammru l-kmiem, intajru n-nghas, nerfġu r-responsabiltà u jkellna s-sodisfazzjoni li lis-Soċjeta' li fiha ngħixu nkunu tajnha dak kollu li stjajna.

MEMBRI ĠODDA FIL-KOMUNITA' PARROKKJALI

- 03.07.94: ALISON, bint Emanuel Farrugia u Tessie nee' Bugeja
 03.07.94: MARJOELENE, bint Raymond Cutajar u Pauline nee' Xerri
 05.07.94: LUKE, iben Anthony Formosa u Anna Marie Cauchi
 07.08.94: JESSICA, bint Julian Xuerab u Josephine nee' Galea
 11.08.94: CLARE, bint Lawrence Saliba u Antoinette nee' Vassallo
 26.08.94: SHAUN, iben Mario Attard u Samantha Jayne nee' Sharp

INGHAQDU FIS-SAGRAMENT TAŻ-ZWIEĠ

- 05.06.94: FRANKIE TABONE u ROSEANNE SULTANA
 02.07.94: JOSEPH CAMILLERI u CARMEN FARRUGIA
 09.07.94: MARIO FARRUGIA u ROSEANN ATTARD
 10.07.94: CHRISTOPHER DEBRINCAT u CAROL GRECH
 23.07.94: JOSEPH VELLA u MICHELINA VELLA
 30.07.94: MICHAEL AZZOPARDI u FRANCES FARRUGIA
 06.08.94: JOSEPH CINI u JOANNE DEBRINCAT
 12.08.94: FORTUNATO SULTANA u FRANCES VELLA
 25.08.94: JOSEPH ZAMMIT u THERESA MERCIECA
 28.08.94: WILLIAM DEBRINCAT u MARGOT ANN FENECH
 25.09.94: JOSEPH ATTARD u LUCIA VELLA
 01.10.94: FRANCO DEBONO u GEORGINA GRECH
 09.10.94: ANTHONY ELLIS u ANNA CREMONA

MARRU JINGHAQDU MA' KRISTU RXUXTAT

- 8.8.94: M' ASSUNTA GRECH
 13.8.94: ANTONIA CARUANA
 18.8.94: GUZEPPA GRECH
 18.8.94: ROSA FARRUGIA
 24.8.94: ANTOINETTE ATTARD
 16.9.94: GEORGE PACE

Il-Kelma ta' l-Arcipriet

Jaqbad mill-paġna ta' quddiem

oġġett ipakkjat sabiħ u meta tifthu ssibu hażin jew inkella ma joghġbokx. Taht dik il-qoxra ta' barra hemm persuna, b'qalb li taf thobb, tweġġa' tiffrah u tinkwieta. Obrox il-qoxra ta' barra u pprova aghiti titwila ġewwa, u tara kemm ma jkolloxx għalfajn tiġġudika jew tittimbra hażin lil dik il-persuna.

It-Tieni nett: hadd minna ma jieħu gost jiġi oġġudikat. Madd minna ma jieħu gost jisma' n-nies ipaċċu fuqu. Mela żomm dan quddiem għajnejk: *Dak li ma trixx li hadd ieħor jagħmlu miegħek, tagħmlux int lil-oħrajn.*

Mela fir-relazzjonijiet tagħna ma' l-oħrajn, niltakru fil-minestra ta' dik is-sinjura mill-lsvizzera, u bla ma niġġudikaw lil hadd. naċċettaw lil kulhadd mingħajr xkiel, mingħajr timbru, bla ma noqgħodu ngħidu: dak magħna u l-oħra le; għax dak iswed u jiena abjad. ■

MRS. ANTOINETTE FREUDO



**TIRBAH IL-
PREMJU
NAZZJONALI
"L-ANZJANA
TAS-SENA
1994"**

Nhar is-Sibt 1 ta' Ottubru, fis-sala Sir Temi Zammit fl-Università ta' Malta saret serata Kulturali u Rekreattiva, mitla' mis-Segretarjat għall-Anzjani, li matulha thabbar l-isem tal-persuna rebbieħa tal-Premju Nazzjonali, imniedi mill-istess Segretarjat: L-Anzjana tas-Sena 1994.

Din is-sena dan il-premju prestiġjuż rebħitu s-Sinjura Antoinette Freudo, membru tal-Komunita' Parrokkjali ta' San Ġorġ, Presidenta tal-Ladies' Society li hdan l-istess Parroċċa, persuna mill-iżjed attiva b'mod speċjali fejn jidhlu l-anzjani, il-morda u nies li jenħtegu għajruna.

Is-Sinjura Freudo issa liha snin twal tagħti s-sehem diżinteressat tagħha għall-morda u l-anzjani li joqgħodu l-isptar, fid-Djar ta' l-Anzjani li hdan il-Knisja, kif ukoll dawk li joqgħodu għall-rashom fiddjar privati tagħhom. L-isem ta' Antoinette Freudo huwa sinonimu mal-hidmiet kollha li jsiru b'risq din il-kategorija ta' persuni.

Barra minnekk, hija torganizza ta' kull ġimgħa pellegrinaġġ lejn is-Santwarju tal-Madonna ta' Pinu, u postijiet oħra, sabiex b'hekk tagħti ċ-ċansa lil persuni oħra jżuru dawn il-postijiet qaddisa. Is-sinjura Freudo widnejha dejjem berah biex tisma' l-htigijiet tal-morda u ta' l-anzjani, qalb kbira biex tifhem u thenn għal dawk kollha li jkollhom bżonn l-għajruna u fommha mitfuh biex twassal il-menti tagħhom fejn għandhom jaslu biex b'hekk ittejjeb il-qagħda ta' dawn il-persuni bi problema.

Il-Premju Anzjana tas-Sena 1994 huwa Premju li jagħmel għeħ muħx biss lis-Sinjura Antoinette Freudo, iżda huwa ta' unur kbir għall-Parroċċa tagħna ta' San Ġorġ. Fil-waqt li f'isem il-Kapitlu, Presbyterium, Kunsill Parrokkjali, il-Ladies Society kif ukoll il-Komunita' Parrokkjali kollha nifirhulha mill-qalb, nitobu għalha sabiex il-Mulej ikompli jagħtiha s-saħħa halli tkompli twestaqq dan il-hidma ta' fejda u jalla l-eżempju tagħha janqal qleb ġenerużi oħra minn hdan il-komunita' parrokkjali sabiex jimitawha u huma wkoll jagħtu l-kontribut tagħhom għall-ġid ta' huthom il-bnedmin.

Għadew erba' snin mill-miġja fostna tal-Qdusija Tiegħu l-Papa Ġwanni Pawlu II. L-Artali u l-palkijiet li testew għaż-żgħira tiegħu ilhom li iżzarmaw u żgur li intużaw għall-affarijiet oħra. Ir-ritratti li tiegħu għodhom tilfu l-lewn tagħhom. Iżda d-Diskorsi tiegħu, b'mod speċjali d-diskorsi tiegħu f'Ta' Pinu dwar il-FAMILJA, għadhom attwali u xieraq li nergħu naqrawhom u nirriflettuhom fuqhom. Illum, f'din is-sensjela li qed inqas f'din ir-Rivista fl-okkażjoni tas-Sena Internazzjonali tal-Familja ser nagħtukom siltiet minn dawn id-diskorsi.

IL-FAMILJA FID-DISKORSI TAL-PAPA ĠWANNI PAWLU II F'PAJJIŻNA

■ IL-FAMILJA IL-MADONNA U L-ISFIDI ĠODDA

"B'Mod speċjali hafna Marija minn dejjem kienet il-patrona tal-familji nsara ta' Malta u Għawdex waqt li huma fit-tewg li jwettqu ir-rol tagħhom fil-pjan ta' Alla għas-salvazzjoni tar-razza umana.

Nistgħu nkunu fiduċjużi li b'imhabba ta' Omm, Marija qatt ma naqset

- fl-interċessjoni tagħha għall-generazzjonijiet ta' ġenituri u tifol;
- tispira filhom il-biża tal-Mulej li huwa l-bidu tal-għerf (Salm 110)
- takkumpanjahom fil-pellegrinagg tagħhom ta' fidi.

Illum, il-familji ta' Malta jridu xorta waħda jiddependu mill-protezzjoni u l-imhabba materna ta' Marija, waqt li jaffrontaw sfidi ġodda fit-tweġiet tal-missjoni vitali tagħhom ma' individwi u mas-soċjeta' kollha.

□ Fil-Pjan ta' Alla, il-familja hija:

- Fejn it-tfal jitgħallmu xi jfisser li jkunu individwi responsabbli u membri ta' komunita' akbar;
- Fejn jiltaqgħu għall-ewwel darba mal-virtużiet ta' mhhabba li m'hix egoista u tas-graċifikazzjoni personali;
- Fejn jibdwu jthmu għall-ewwel darba l-misteru ta' l-imhabba ta' Alla kif tesprimiha l-imhabba tal-ġenituri tagħhom.

Billi l-familja hija "l-ewwel ċellula vitali tas-soċjeta' (Apostolicam Actuositatem, par.11) is-sahha tal-familja tagħha se jkun għal dejjem kejl vitali għas-sahha tas-soċjeta'". Jalla l-familji ta' Malta u Għawdex qatt ma jeżitaw milli jdu lejn Marija, Omm il-Familja Qaddisa ta' Nazaret u Omm l-umanita' kollha fl-ordni tal-grazzja (Lumen Gentium, par.61) bhala gwida żgħira fost l-isfidi u l-provi tal-hajja."

■ IL-FAMILJA U T-TOQOL TAL-HAJJA

"Kemm il-darba, fil-familji tagħkom, hassejtu li intom bla sahha quddiem is-sitwazzjonijiet li jwiegħgħukom u li jidhru li ma tistgħux issolvuhom?"

Kemm nies isibu li hi ġlieda kontinwa biex jaħru l-piki li ilhom is-snin, jew biex jirbu l-emozzjonijiet li jkunu dahlu 'il ġewwa hafna ta' rabja, għejra jew riżentiment?

Kemm hawn nies li għandhom xewqa ddisprata li xi hadd maħbub jiltaq mod ta' hajja jew linja ta' azzjoni li huma jafu li jistgħu jwasslu biss għall-frustrazzjoni u nuqqas ta' kumentizza?

U kemm drabi nhoosu għal xi hadd li jkun maqbud fit-taqbida ta' wġiegh mentali jew dwejjaq qarsa li ma jkun jagħraf ebda konsolazzjoni?

F'waqtiet bħal dawn m'għandniex nafdaw fl-interċessjoni mimlija mhhabba ta' Marija, fiduċjużi li mqar l-iktir sitwazzjoni umana tidher bla tama, tista' tinbidel bil-qawwa li ssalva ta' Gesu', li bi tweġiba għat-talba tagħha bidel l-ilma f'imbid, li miet fuq is-salib biex ahna nkunu nistgħu ngħixu għal dejjem?"

■ IL-FAMILJA HAWT TA' VALURI NSARA

"Jalla Marija tiggwida r-ġhajja tal-Knisja fil-katekeżi u l-ministeru tagħhom maż-żgħażaġh li waslu biex jizzewġu.

Jalla tiggwida lil dawk kollha responsabbli b'xi mod għall-ġid pubbliku biex huma jirrispettaw u jsaħu l-hajja tal-familja permezz tal-leġislażjoni għarfa, u jwarrbu bhala ta' deni għall-ġid tas-soċjeta' kulma jinjora jew jichad il-pjan ta' Alla għall-familja u jnaqqas ir-rispett għar-riġal tal-hajja umana".



■ IL-FAMILJA U L-KOPERAZZJONI FIL-MISTERU TAL-GRAZZJA TA' ALLA

Il-koperazzjoni ta' Marija fil-misteru tal-pjan ta' Alla kif jidher fl-Inkarnazzjoni ta' Binha tistieden lill-ġenituri u ulied insara biex jaħsbu fuq il-vokazzjoni tagħhom biex ikunu kooperaturi fil-misteru tal-grazzja ta' Alla li taħdem fil-familji tagħhom.

Il-Fidi tagħna tghallimna li kull hajja umana, mill-mument tal-trinissil, hija riġal mill-Hallieq u hija mimlija b'valur infinit f'għajnejh.

Il-Fidi tagħna tfakkarna li l-bnednin kollha inholqu fix-xbieha u x-xebh ta' Alla u ngħataw vokazzjoni u destin li jsibu t-tweġiet aħhari tagħhom 'l-hemm minn din il-hajja dinjija f'komunjonijiet ta' hajja u mhhabba mat-Trinita' Mqaddsa.

Il-Fidi tghallimna ukoll li ahna marbutin mal-membri l-oħra kollha tar-razza umana f'*solidarjeta' morali li tmur fil-fond*, li l-azzjonijiet u l-għażliet tagħha għandhom konsegwenzi mhux biss għalina nifusna imma għall-oħrajn, u li se nkunu ġġudikati bil-kejl ta' l-imhabba u l-hsieb tagħna għall-iżgħar fost huna.

■ IL-FAMILJA U T-TALB

Biex tagħru r-rieda ta' Alla għalikom, idduru lejha b'ubbidjenza u mhhabba, jiena ninkoraggjikom biex titolbu bla heda (cfr. 1 Tess.5:17) l-aktar fil-familja tagħkom, b'radd ta' hajr umil għal dak kollu li Alla takom fit-tjubija tiegħu.

GHOXRIN SENA MILL-MEWT TA' MRO. GIUSEPPE GIARDINI VELLA

Il-Jum tas-Sibt, 26 ta' Ottubru 1974, ezattament ghoxrin sena liu, kien jum ikrah u ta' telfa kbira ghal-kamp muzikali u ghal Ghawdex kollu. Propju f'dan il-jum, il-mingel qerriedi tal-mewt hasad minn fostna lil Mro Giuseppe Giardini Vella, fl-eta' ta' 79 sena. Il-mewt ta' Mro. Giardini Vella ghat fl-Isptar Victoria, fejn kien rikoverat f'dawk l-ahhar jiem. Hekk intilfet stilla brillanti fil-qasam muzikali.

● Min kien Mro Giardini Vella?

Giuseppe twieled fi Sqallija fit-30 ta' Ottubru 1895. Billi l-muzika kienet suggett ghal qalbu, ntefa 'b'ruhu u gismu f'dan il-qasam. Studja fl-Italja taht Prof. Frontini. Il-fama tiegħu f'dan il-kamp u anke bhala kompożitur kienet ga giet stabilita qabel ma riles gżirtna taht il fis-sena 1924 rebah medalja tad-deheb f'Ruma għall-kompożizzjoni tiegħu. Hu gie l-ewwel darba Ghawdex, fis-sena 1926 biex jiehu taht idej hi-tregħja tal-Banda La Stella. Hu żżewweg lil Marija Dolores Cremona, Ghawdxija, fis-sena 1934. Mro Giardini Vella kien direttur, kompożitur, organizzatur, ta' inizzjattiva kbira u fuq kollha bñiedem serju u ta' l-affari tiegħu. Kien igawdi stima minn kulhadd, saħansitra anke mill-avversarij tiegħu. Dawk li għadhom mimlija bil-ghomor għadhom isemmghub b'rispett.

● Mro. Giardini Vella u s-Socjeta' La Stella

Fis-sena 1926, Mro. Giardini Vella kien gie offrutt ir-riedi tas-Socjeta' Filarmnika La Stella. L-offerta saret mill-Kumitat u fl-offerta u l-għażla kienet implikati bosta sinjuri biex din il-ħaġa setgħet tirrealizza ruħha. Wara xi żmien ta' prova, il-Kumitat approva l-hatra tiegħu. Mro. Giardini Vella dahal għal dan ix-ghol b'kuraġġ u b'hegħa. Taha għat-tagħlim ta' l-allievi li fihom kien jemmaħ il huma l-futur tal-Banda. Bada jagħmel kuncerti lill-bandiisti u f'qasir żmien trissel fihom interess kbir kemm fost il-bandiisti nfušhom kif ukoll il-partitarji. Mro. Giardini Vella, bil-hidma sfiqta tiegħu favur is-Socjeta', beda juri kemm il-hatra tiegħu bhala Surmast Direttur kienet waħda taħba.

Madem u stinka, u tista' tgħid, li fi żmien ta' sentenjin irrimofal-Banda u taha status f'certu livell, tant li ma sabħa xejn bi taħla biex f'qasir żmien ihalli Ghawdex u jagħti Programm Muzikali fi Pjazza Regina, fil-Belt Valletta. F'din il-okkazzjoni

Kitba ta' George Borg

kien sar bosta tbassir u propaganda hażina kontra l-Banda, iżda matul dan il-Programm, il-Banda, taht id-direzzjoni għaqmlja tiegħu, qałghet l-applawsi tal-Maltin li marru, iktar biex forsi jghaddu ż-żmien milli biex jisimgħu. Dak in-nhar Mro. Giardini Vella kkonferma l-qlubija, d-dedikazzjoni u l-ottimizmu li dejjem hađem bih.

Mro. Giardini Vella kien organizzatur tenaci u jipposiedi inizzjattiva kbira. Fis-sena 1947 għall-ewwel darba fl-istorja t'Ghawdex, banda Ghawdxija, il-Banda La Stella, halliet ix-xtut ta' Malta u salpat lejn Sqallija. Dan l-avveniment storiku wettqu taht id-direzzjoni ta' Mro. Giardini Vella u kontra kull tfixkil minn kull tal. Iżda f'din il-okkazzjoni nkitbet waħda mill-paġni storici tad-deheb li tgawdi s-Socjeta' La Stella. Bi-esekuzzjoni ta' programm muzikali f'Villa Bellini, Catania, l-Banda La Stella saret l-Ewwel Banda Ghawdxija li halliet ix-xtut Maltin u l-ewwel Banda minn Malta u Ghawdex li siefret wara l-gwerra.

● Mro. Giardini Vella: bñiedem ta' kultura

Barra Surmast Direttur tal-Banda La Stella, Mro. Giardini kien organizzatur ta' wirjet teatrali. Ix-xeħta tiegħu għad-direzzjoni ta' attivitajiet teatrali kienet dejjem fih, tant li qabel ma gie Ghawdex, kien diġa Direttur ta' Orkestra f'Tunis, fejn mexxa Operetti u Voudvilles hemmhekk. Giardini kien dan il-bñiedem li introdúxa l-Operetta f'Ghawdex, meta fis-sena 1930 ipprezenta "Il Cuore di Ben", operetta fi tliet atti, kompożizzjoni tiegħu stess. Kemm din in-novita' ntgħogħot mill-Ghawdxin, wieħed jista' jara mill-għadd ta' rappreżentazzjonijiet li saru u dejjem ġibdu numru kbirta' nies. L-Operetti, il-voudvilles u wirjet oħra muzikali taw spinta lill-Palk Ghawdx u holqu inizzjattivi godda.

Mro. Giardini Vella kien Maestro di Cappella fi kważi l-Parróccii kollha t'Ghawdex, fosthom il-Knisja ta' San Ġorġ, fil-Belt Victoria li tant kien iħobb. Hu kien kompożitur tajjeb u magħruf għall-kompożizzjonijiet tiegħu fosthom l-Innu Immortali 'A San Giorgio Martire' (1931), 'Inno A San Lorenzo', 'Inno a Santa Margherita', 'Inno La Stella', li hu l-Innu tal-Banda La Stella. Hu kkompona wkoll żewġ operetti "Il Cuore di Ben" u "La Stella di Barberia". Kompożizzjonijiet



oħra ta' min isemmihom huma Tantum Ergo, Salve Regina u Ave Maria. Hu kkompona wkoll marci brjużi, marci funebri, sinfonji. Hu għandu wkoll hafna arrangamenti muzikali li wieħed isib fl-Arkivju tas-Socjeta' Filarmnika La Stella.

● Tislima xlerqa

Mħux ta' b'xejn li s-Socjeta' organizzatlu funeral kbir u solenni meta miget. Il-funeral sar l-għad tal-mewt tiegħu jgħifiri l-Hadd, 27 ta' Ottubru. Il-funeral li sar mill-Isptar Victoria sal-Bażilika ta' San Ġorġ kien xhieda ta' l-istima li kien igawdi madan il-bñiedem. Fil-Korteo funebri hadet sehem il-Banda La Stella li daqqet marci funebri, kolha kompożizzjoni ta' Mro. Giardini Vella nfuš.

Madu sehem ukoll bosta persuni distinti, fosthom id-Deputati Nazzjonalisti s-Sinjuri Anton Tabone, u Koronatu Attard. Ma sehem ukoll il-Kumitat tas-Socjeta' La Stella, is-Sotto-Kumitat tas-Socjeta': l-Għaqda Zgħażaħ La Stella, il-Folk Group Astra u l-Kumitat tal-Palk li tiegħu kien membru, is-Socci, partitarji u ammiraturi tal-Banda.

Il-Koncelebrazzjoni 'presente cadavere' lisaret f'il-Bażilika ta' San Ġorġ, il-Knisja li tant habb, kienet xhieda ta' l-istima, nistgħu ngħidu tal-poplu kollu, mhux biss Rabta, iżda t' Ghawdex kollu.

Il-fdalijiet tiegħu jinsabu midfuna f'wieħed mill-oqbra li s-Socjeta' għandha fi-Cimiteru tar-Rabat. Kien xieraq ukoll li dan il-bñiedem kellu jkun l-ewwel wieħed li nđifen f'dawn l-oqbra li s-Socjeta' kienet akkwistat fit taż-żmien qabel.

Mro. Giuseppe Giardini Vella għalkemm ma għadux magħna fiżikament, hu żgur li ser jibqa' magħna jnissel fina sens ta' dixiplina u dedikazzjoni. Ir-Rabta li hallieħna bl-Innu Immortali "A San Giorgio" żgur li ma tintemm qatt. Din il-memorja tibqa' tiġġedded kull meta jindaqq dan l-Innu: gawħra muzikali li tqanqal l-ispiritu u tferrah il-qalb.

MITT SENA TA' ARMAR GHALL-FESTI TA' BARRA 1894 - 1994

(ikompli mill-Marġa Lulju/Awissu 1994)

□ SAN ĠORĠ TAL-PALK

Din l-istatwa żgħira ta' San Ġorġ fuq iż-żiemel sa' qabel it-tieni gwerra dinjija kienet titpoġġa fuq il-Palk il-kbir. Kien xtraha minn Ruma is-Sur Giuseppe Borg, wiehed negozjant Malti, li fir-Rabat t'Għawdex kien magħruf bħala "Gūzeppi l-Malti". Dan kien devot kbir ta' San Ġorġ u kull sena kien jilta' għall-festa. Kien iħobb ipoġġi għand "Nawwiela". F'Ruma kien iltaqa' ma' l-iskultur Antonio Sciortino u talbu biex jagħmillu wiehed, iżda dan ma setgħax u hadu fil-fabbrika ta' l-"Arte Sacra" u fuq il-parir ta' Sciortino għażel din l-istatwa. Meta ġie lura huwa rregalaha lis-Socjeta' La Stella. Illum din l-istatwa tinsab fl-Arkivju tal-Każin.

□ L-EWWEL SAN ĠORĠ FUQ IZ-ŻIEMEL

Dan sar fl-1946 fil-Bottega ta' Karmnu Mallia fi Triq Irjali San Giorgio, f'Hal-Qormi. Fir-ritratt naraw lil dan l-ewwel San Ġorġ hekk kif

kitba ta' John Bezzina

inhareġ mill-istudju ta' Mallia. Il-figura bil-mustacċi hdejn sieq iż-żiemel huwa l-istatwarju filwaqt dak bl-ingravata huwa Mose' Galea tal-Għagina, filwaqt li t-tielet raġel bil-pullover u l-ġlekk huwa Guzeppi ta' Sabbella. (29)

Karmnu Mallia (tal-Lhudji) kellu l-hanut tiegħu f'Nru. 178 Strada Irjali. Mill-Berqa tal-11 ta' April 1946 nisiltu dan li ġej: "Ir-Rabtin kollha qed jistennew b'ansjeta' kbira l-festa li se jra ssir nhar il-Hadd 28 t'April, fl-okkazzjoni meta kellha tingieb minn Malta l-istatwa ġdida ta' San Ġorġ fuq iż-żiemel li ser tibda titqiegħed f'Misrah it-Tokk fil-Festa ta' San Ġorġ Martri."

Din l-istatwa ġdida saret a spejjes ta' nies habrieka hafna li għamlu minn kollox biex din l-istatwa timexxi u jkollha laqgħa sabiha mill-poplu Rabti. F'din l-okkazzjoni tassew kbira dawn is-sinjuri hasbu biex jorganizzaw festa tassew sabiha.....Wara t-Tigrija, l-istatwa l-ġdida ta' San Ġorġ titella trionfalment mill-Banda La Stella, fost l-isparar,

logħob tan-nar u domostrazzjonijiet kbar. Fl-istess nin il-Banda iddoq marċijiet sbieħ. Imbagħd l-istatwa tibqa' tiġi mdawwra trionfalment mat-toroq tal-Belt Vittorja fejn imbagħd x'hin tasal hdejn il-Parroċċa ta' San Ġorġ l-istatwa tiġi mqiegħda quddiem il-Knisja u l-Banda tibqa' ddoqq. Il-Festa tagħlaq bil-sparar minn fuq il-bjuj u minn fuq il-istess il-qadim..... (30)

Ftit ġimghat wara l-istess gazzetta (2.5.1946) habbert hekk il-festa li saret f'għejn din l-istatwa il-ġdida: "Il-jum tal-Hadd 28 ta' April 1946 jibqa' jissemma' għal dejjem fil-grajja ta' Għawdex. Dak in-nhar Għawdex tassew laqa' bi' hgaru l-istatwa ġdida ta' San Ġorġ Martri fuq iż-żiemel.....Ma' nofs in-nhar in-nies mill-irħula bdew resqin bl-elut lejn il-Belt Vittorja. Fl-Erbgħa ta' wara nofs in-nhar Triq it-Tigrija kienet ġa mahnuqab-eluf ta' nies. Fil-5.15p.m. il-Banda ta' l-Istilla telqet mill-Każin tagħha iddoqq marċi brijużi u ġgorr sebgha paljijiet u sebgha tazzi u bdew it-tigrijiet li nistgħu ngħidu qatt ma saru bħalhom.....tigrija tal-bicycles, ponijiet, mezzi kavalli, ponijiet sardinizi, bghula, żwiemel.....Dritt wara it-Tigrija l-Banda ta' l-Istilla bdiet timmarċja wara l-istandard tagħha għan-naha l'isfel tat-tigrija fejn kellha tilqa' l-istatwa il-ġdida.....Hlejjaq kbar ta' nies ingemghu mal-banda li baqgħet nieżla iddoqq sa' hdejn San pawl. Hawnehkk kienet waslet bil-mod u l-istatwa l-ġdida.....nstema' ċapċip kbir li dewa ma' kullimkien. L-Istatwa kienet poġġuta fuq truck imżejjen bi lwien u fjuri. Imbagħd miġbud bi hbulu minn mijiet ta' t'al żgħar u..... l-istatwa bdiet tiela' trionfalment biex tagħmel l-ewwel dahla tagħha fil-Belt Vittorja.....Meta l-Banda waslet quddiem id-"Duke of Edimburgh Hotel" tas-Sur Pawl Portelli kien hemm repo' jistenniha, imbagħd il-Banda baqgħet tielgħa bil-mod il-mod it-Tigrija.

(jissokta fil-Marġa li jmiss)

San Ġorġ fuq iż-żiemel hieieġ mill-hanut tax-xogħol ta' l-istatwarju Karmnu Mallia fi Triq Irjali San Giorgio



Errata Corrige: Hawn xtaqna nikkoreġu żball li harġilna fil-Marġa ta' Lulju-Awissu 1994, fejn għidna li l-aṅġli tad-dawra kien hadimhom Wistin Camilleri. Uħud minnhom kien hadimhom Karmenu Camilleri (tal-Baqra) li kien jiġi kroll minn Wistin Camilleri.

Ir-Rokna tat-Tfal

Ghezief Tfal,

Qeghdin taraw kif iggerreb iż-żmien! Is-Sajf għadha bhal-lehha ta' berqa u issa minn ftit taż-żmien 'il hawn ergajtu sibtu ruhkum fuq il-bankijiet ta' l-iskola. Sal-lum naħseb li kulhadd dara bil-klassi l-għodda tiegħu u bit-teachers il-għodda. Issa qbadtu r-ritmu ta' l-istudju u l-homework u jiena permezz ta' din ir-Rokna ddedikata għalikom it-tfal irrid nawguralkom sena skolastika mill-aqwa minmija b'ħafna suċċessi.

Tfal, illum irrid ngħidilkom xi haga żgħira fuq wiehed mid-difetti li jinsab fikom it-tfal. Tafu x'inhu? Halli ngħidilkom. Dik id-drawwa hażina li għandkom li tugħawz 'il xulxin, sewwa lil hutkom meta tkunu d-dar, sewwa lil shabkom meta tkunu l-iskola. Thobbu wisq tressqu quddiem ommkom jew it-teacher l-iżbalji ta' hutkom u ta' shabkom. Għandkom habta li l-iżbalji tagħkom tghattuhom u taraw li ma jkun jaf bilhom hadd, waqt li l-iżbalji ta' l-oħrajn ikollkom seba' mitt sena sa' ma xxandruhom u twassluhom għand is-superjuri jew il-ġenituri tagħkom. Ha ngħidilkom storja żgħira dwar dan id-difett li nikkundannaw.

Is-Sultan Akbar bagħat għall-Ministri tiegħu u qalilhom:

"Dal-ghodu xi hadd azzarda jmiss il-lehja tiegħi bla permess. X'naġmilla?"

"Itfihu l-habs ha jtgħallem jirrispetta l-awtorita'", qallu Ministri minnhom.

"Sawtu fil-pubbliku halli n-nies tintebaħ li s-Sultan hu bniedem serju", issuġġerixxa iehor.

"Itfihu fuq ix-xini għal sena halli darb'ohra jgħib ruħu ta' nies", qallu t-tleot.

Is-Sultan deher li ma kienu kuntent. Dar lejn Birbal, il-Ministru favorit tiegħu u talbu jgħidlu xi haga.

"Sire, agħtiħ ftit helu", qal Birbal lis-Sultan.

Is-Sultan tbiessm u staqsih x'għieghu jwieġeb hekk.

"Sire, min seta' jmiss il-lehja tiegħek bla permess jekk mhux iċ-ċkejkien ibnek, il-Prinċep Salem!"

Is-Sultan qam minn fejn kien u mar haddan miegħu lil Birbal. L-oħrajn xtaqu l-art tiblagħhom bil-mistħija.

Mela ma nkunux pronti nikkundannaw, tfal. Niftakru dejjem fil-kliem ta' Gesu': "**Bi-Isstess kejl li tkejtu jgħi mkejjel illkom!**"

Dak kolloz għal-lum, tfal. Sa ma nerġghu niltaqgħu f'ħarga oħra, nixtjilikom kull barka u sliem.

Tata'. *Is-Sajf Pappi.*

Lafayette

Photo Studio

St. George's Square, Victoria, Gozo.

for professional work...

Nirringrazzjaw u Nsellmu

Il Sr. **Joseph Gauci** tas-Sorijiet Franġiskani tal-Qalb ta' Gesu', li f'dawn l-aħħar jiem telqet lill-gżirina sabiex ttwettaq il-missjoni tagħha għewwa Nairobi, l-Kenja. Nitolbu għaliha sabiex il-Mulej jieqaf magħha u jgħinha fil-mteġġiet kollha tagħha, filwaqt li nirringrazzjawha ta' tant xogħol li hija wettqet b'risq il-parroċċa tagħna, bit-tagħlim tad-Duttrina, bit-tagħlim ta' l-iskola kif ukoll b'ħidmiet oħrajn konnessi ma' l-Ewwel Tqarbina u l-Grizma ta' l-Isqof.

Nifirħu

Ukoll lil Sr. **Josmarie Camilleri**, bint Joseph Camilleri u Maria nee' Farrugia, li nhar il-Hadd 25 ta' Settembru għamlet il-Professjoni tagħha fi hdan is-Sorijiet Ursolini, fil-Knisja tagħhom għewwa tas-Sliema. Filwaqt li nifirħuha nwegħduha l-talb tagħna, u jalla l-eżempju tagħha jgħi imitat minn tfajliet oħra tal-Parroċċa li jiddedikaw ħajjithom għal Kristu.

STOP PRESS !! STOP PRESS !!

Peress li kienu ħafna dawk li staqsewna għandniex il-hsieb li fis-sajf li għej, jekk Alla jrid, norganizzaw xi PELLEGRINAGĠ barra minn Malta nixtieq nħabbur li għandna l-hsieb li nagħmlu PELLEGRINAGĠ Għal ART IMOQDDSA u dan ikun fl-ewwel jiem ta' Gunju, u PELLEGRINAGĠ għal LOURDES fl-aħħar jiem ta' Lulju. Kull min hu interessat li jlehu sehem huwa mitlub li jkellew lill-Mons. Arcipriet fl-Uffiċċju Parrokkjali.

jaqbad minn paġna 4

IL-FAMILJA FID-DISKORSI TAL-PAPA ĠWANNI PAWLU II F'PAJŻJĠNA

• Itolbu kuljum biex jgħinkom biex tibqgħu fidill lejn il-vokazzjoni li takom fi Kristu!

• Tibzghux tressqu quddiemu t-tamiet, htigijiet u inkwiet kollha tagħkom.

□ GENITURI, itolbu għall-uliedkom, halli jkunu jistgħu jikbru fil-ħajja ġodida li rċivew fil-Magħmudija;

□ TFAL, itolbu għall-ġenituri tagħkom, għaliex intom ukoll għandkom sehem x'tagħtu biex tqaddusom. (Gaudium et Spes, 48). Aktar minn hekk, bħala membri ta' familja akbar, itolbu f'rabta ma l-Gisem ta' Kristu madwar id-dinja għall-bżonnijiet ta' l-umanità kollha.: għall-morda u għall-imghakksin, għall-mexxejja tan-nazzjonijiet, għal dawk li jahdmu għall-ġustizzja u paċi fost il-ġnus, u għal dawk li jheggu ħarsien responsabbli ta' l-ambjent naturali.

Itolbu għal dawk kollha li b'xi mod jagħtu gloria lil Alla billi jaqdu b'umilta' l-bżonnijiet ta' ħulhom.

U kemm jekk xogħolok hu d-dar, fl-egħliq jiew fuq il-baħar, fil-fabbriki jew fl-industrija turistika dejjem tikber ta' Malta, offrieh lill-Mulej bħala sagrifċċju li jogħġob bi thejjiha għall-miġja ta' saltnatu!

L-Opra NABUCCO fit-Teatru Astra

ACCEN AKBAR FUQ TALENT INTERNAZZJONALI

F'anqas minn xahar ieħor, it-Teatru Astra ser jagħti bidu għall-staġun teatrali għid f'Għawdex bl-Opra Linika "NABUCCO" ta' Giuseppe Verdi. L-Opra sertiġi preżentata fit-Teatru Astra nhar is-Sibt, 5 ta' Novembru 1994, fis-7.00pm.

"NABUCCO" hija wahda mill-kapolavurita "Verdi. Miksuba fl-1842, fi sfond ta' implikazzjonijiet politici, l-opra kisbet suċċess immedjat għal dan il-bravu kompożitur Taljan, tant li fil-provi li kienu jsiru għall-ewwel rappreżentazzjoni ofiċjali ta' l-opra, il-haddiema tat-teatru u n-nies ta' fuq il-palk kienu jiegħu mix-xogħol tagħhom, imsaħħrin mill-ġmiel ta' mużika u korijiet li kienu jisingħu. Verdi nfiisu kien stqarr li kien permezz ta' din l-opra li seta' jaċċerta ruħu li kienet verament fethet quddiemu l-karriera artistika.

Għal din il-produzzjoni partikolari, l-Management tat-Teatru Astra haseb biex jingagga kantanti barranin ta' kalibru internazzjonali. Effettivament il-hames partijiet ewlenin ta' din l-opra ser jiġu interpretati minn kantanti stabiliti sew fil-qasam operistiku u li jgawdu reputazzjoni kbira f'li State Opera House ta' Sofia, fil-Bulgarija. Dawn huma: is-Sopran Dina Petkova, l-Tenur Konstantin Mitkoff Jankoff, il-Mezzo Sopran Ivanka Ninova, il-Baritonu Jivko Pranchev, u l-Baxx Petar Bakarjiev.

Il-hames kantanti huma solisti fit-Teatru ta' l-Opra ta' Sofia u tul il-karriera brillanti tagħhom haċu sehem f'diversi opra, produzzjonijiet operistiki u kunċerti f'uhud mill-aqwa bliet ta' l-Ewropa. Fil-fatt, immedjatament wara r-rappreżentazzjoni tat-Teatru Astra, l-kantanti se jmorru Zurich fil-Isvizzera fejn hemmhekk se jtellghu l-opra "Turandot".

Tnejn minn dawn il-Kantanti ċelebri diġa kellhom l-oportunita' li jidhru quddiem il-pubbliku Malti u Għawdex, meta f'Mejju tal-1992 kantaw fil-Opra "La Forza Del Destino" li kienet saret fit-Teatru Astra. Iz-zewġ Kantanti huma Ivanka Ninova u Jivko Pranchev.


Bil-ghan li jiggarrantixxi l-akbar suċċess possibli minn din il-produzzjoni, il-Management tat-Teatru Astra qiegħed din is-sena wkoll jinvesti aktar f'talent internazzjonali. Minbarra s-sehem ta' dawn il-hames kantanti barranin, il-Management haseb li jsaħħal-Orkestra ta' l-Opra tat-Teatru Astra b'numru sostanzjali ta' mużiċisti barranin. Teltin mużiċisti mill-Italja ser jingħaqdu ma' wħud mill-aħjar mużiċisti f'Malta biex flimkien jiffurmaw l-Orkestra ta' l-Opra.

Element ieħor barrani jirrigwardja l-produzzjoni ta' din l-opra. Il-Producer li se' jtellja in-"NABUCCO" huwa r-Regista magħruf Emil Bosenakov, attwalment ikkunsidrat bħala r-Regista Numri 1 f'li State Opera House ta' Sofia. Sig. Basenakov mistenni jasal Malta nhar l-Erbgha 19 ta' Ottubru biex jissorvelja u jmexxi l-aħhar kunċerti bi thejjija għal din il-produzzjoni.

Id-Direzzjoni mużikali ta' l-opra hija għal darba oħra afdata f'idejn Mro. Joseph Vella, li huwa wkoll is-Surmast Direttur tas-Socjeta' Filarmonika La Stella, li fi hdanha hu mwaaqaf it-Teatru Astra. Mro. Vella żgur li ma għandu bżonn ta' ebda introduzzjoni fil-qasam mużikali ta' dawn il-gżejjer; ismu illum il-ġurnata qed jixtered sewwa saħansitra barra minn Malta. Magħruf bħala wieħed mill-aqwa kompożituri lokali, Mro. Vella kemm il-darba wera l-abbilta' eċċezzjonali tiegħu f'dik li hija direzzjoni mużikali, partikolarment l-opra. Fit-Teatru Astra kellu l-oportunita' li jispjika bi produzzjonijiet kbar u prestiġjużi fosthom l-"Aida", "Rigoletto", "La Traviata", "Norma", "La Forza del Destino" u "Lucia di Lammermoor".

Bi sforz biex ikompli jinkoraġġixxi talent lokali fil-qasam operistiku, il-management din id-darba wkoll qiegħed joffri tlett partijiet fl-opra li tlett kantanti maltin. Dawn huma Rosabelle Pavia, Anthony Montebello u Arthur Micallef; it-tlieta ġie li taw is-sehem tagħhom fi produzzjonijiet operistiki u ta' kull darba qatgħu figura tajba hafna.

Fattur importanti hafna fi produzzjoni bħal din huwa bla dubju l-kor. Is-snin imghoddija wrewna bi-



JIVKO PRANCHEV



IVANKA NINOVA

ċar li dan il-fattur kien wieħed mill-elementi wara s-suċċess li kull darba kisbet l-opra fit-Teatru Astra. Bħalma ser fl-aħhar Opra "La Forza del Destino", il-kor din id-darba wkoll se jkun mmexxi mis-Sinjorina Maria Frendo, mużiċista u kantanta ta' kwalita' straordinarja. Is-Sinjorina Frendo mexxiela tgħaqdad flimkien l-aħjar element ta' wuċijiet li għandna f'pajjżna.

Uħud mill-kostumi ser jingħebu minn Sofia; oħrajn qiegħdin isiru godda mit-taqsim tal-hajjata tat-teatru. Kemm ix-xenarju kif ukoll id-dwal qed jahseb għalihom il-management tat-teatru. It-thejjijiet fuq il-palk tat-Teatru Astra issa ilhom sejrjn għal dawn l-aħhar xahrejn taħt is-supervizzjoni tas-Sinjuri Austin Camilleri, George Farrugia, Michael A. Galea, Manuel Grima, Carmel Zammit u George Zammit.

L-Opra ser issirtaħt il-harsien distint tal-President ta' Malta Dr. Ugo Mifsud Bonnici, u bil-kollaborazzjoni sħiha tal-Ministeru għal Għawdex, il-Ministeru għaž-Żgħażaġ u Kultura u l-linja nazzjonali ta' l-Ajru Air Malta.

Ta' min iġid li l-Opra NABUCCO, hija d-disa' opra li ser tiġi preżentata fit-Teatru Astra mill-1998 "il hawn. ■